

मालदार मानुस एने गोरीब लाजार.

"एक मालदार माणूस होतु जू जामन्या कपडा एने मखमोलोन पेहेरीन एने होरएक दाहाळे ख्याली-खुशालीमा एने आयीश आरामोमा रोयतू होतू. लाजर नावोन एक गरीब घावोसी भोरालू होतू तेरा झोपलांचा पोड रोहतेलु, एने तीनाक लागतो होतो कि मालदारोन टेबोलपोरला उसटलासी आपनो पेट भोराये; या तोक कि कुत्रा बी आवीन तेरा घावोकाजे चाटता होता.

ओसो होयो कि चू गरीब मोरगोयू, एने सोरगोदूत तीनाक लीजाईन आब्राहोमोन खुवामा पुगाळय चू मालदार बी मोर गोयू एने गाडाय गोयू, एने अधोलोक मा चू पिळामा पोळपोळयु आपणा इवा उचा कोज्यु एने नांबे गोथू आब्राहोमोन खुवामा लाजर काजे देख्यू.

तेत्यार चू आयळीन कोयू, हे बासो आब्राहाम मारपोर दोया कोरीन लाजार काजे मुकली दे, काहाकी चू आपनी आगुवोन पेर पानिमा भिगवीन मारी जीभ काजे थोंडी कोरे, काहाकी इना आगठामा मे फोपळी रोयू.' बाखीन आब्राहाम कोयू, हे पुज्या, फोम कोर कि तू आपणा जीवनोमा वारला चीजे ली लेदलू छे, एनेतोसोच लाजार भुंडली चीजे: बाखीन हिमी चू यां शांतीमा रोयू, एने तू फोपळने बाजरोयू.

इनी आखी वातोक छुळीन आमरे एने तुमरा इचमाएक भारी खाडू ठेराय गोयलू छे कि जेयांगोथा पोले धोळ्ये तुमरेंचा जाणेन कोरसे, चे नि जाय सोके, एने नि कुदू वां गोथा इनी धोळ्ये आमरेंचा आव सोके.' चू कोयू, ती हे बासो, मे तुसेक विनती कोरे कि

तू तीनाक मारा बासोन घोर मुकोल, काहाकी मारा पाच भाश छे; चू तीदरे सामने इनी वातोन गोवाई आपे, ओसो नि होये कि चे इनी पिडान जागामा आवे!

आब्राहाम तीनाक कोयू तीदरे चां ते मोशे एने भविष्य कोरताण किताबे छे, चे तीदरी सोमवे.' चू कोयू 'नि, हे बासो आब्राहाम; बाखीन ओगर कुदू मारला मा गोथा तीदरेन चां जाय, ती चे मो फिराय ले.' चू तीनाक कोयू, ज्योतार चे मोशे एने भविष्य कोरतान नि सोमोवनेन, ती हिमी मोरला गोथू कुदू जीवतु होयीन बी उठे ते बी तेरी नि माने.